

*hari om*

# *nārada bhakti sūtram*

*nārada bhakti sūtraṇi*

*prathamo'adhyāyaḥ - parabhaktisvarūpam sūtra 1-24*

*dvitīyo'adhyāyaḥ - parabhaktimahattvam sūtra 25-33*

*ṭṛtīyo'adhyāyaḥ - bhaktisādhanāni sūtra 34-50*

*caturtho'adhyāyaḥ - premanirvacanam sūtra 51-66*

*pañcamo'adhyāyaḥ - mukhyabhaktimahimā sūtra 67-84*

*prathamo'adhyāyaḥ - parabhaktisvarūpam*

- 01 *athāto bhaktim vyākhyāsyāmaḥ*
- 02 *sā tvasmin parapremarūpā*
- 03 *amṛitasvarūpā ca*
- 04 *yallabdhvā pumān siddho bhavati amṛito bhavati tripto bhavati*
- 05 *yatprāpya na kiñcid vāñchati na shocati na dveṣṭi na ramate notsāhī bhavati*
- 06 *yajjñātvā matto bhavati stabdho bhavati ātmārāmo bhavati*
- 07 *sā na kāmāyāmānā nirodharūpatvāt*
- 08 *nirodhastu lokavedavyāpāranyāsaḥ*
- 09 *tasminnananyatā tadvirodhiṣūdāsīnatā ca*
- 10 *anyāshrayānām tyāgonanyatā*
- 11 *lokavedeṣu tadanukūlācaraṇam tadvirodhiṣūdāsīnatā*
- 12 *bhavatu nishcayadārḍhyādūrdhvaṁ shāstrarakshaṇam*
- 13 *anyathā pātityashaṅkayā*
- 14 *loko'api tāvadeva bhojanādi vyāpārastvāsharīradhāraṇāvadhi*
- 15 *tallakshaṇāni vācyante nānāmatabhedāt*
- 16 *pūjādiṣvanurāga iti pārāsharyaḥ*
- 17 *kathādiṣviti gargaḥ*
- 18 *ātmaratyavirodheneti shāṅḍilyaḥ*
- 19 *nāradastu tadarpitākhilācāratā tadvismaraṇe paramavyākulateti*
- 20 *astyevamevam*
- 21 *yathā vrajagopikānām*
- 22 *tatrāpi na māhātmyajñānavismṛityapavādaḥ*
- 23 *tadvihīnaṁ jārāṇāmiva*
- 24 *nāstyeva tasmin tatsukhasukhitvam dvitīyo'adhyāyaḥ parabhaktimahattvam*
- 25 *sā tu karmajñānāyogebhyo'apyadhikatarā*
- 26 *phalarūpatvāt*
- 27 *īshvarasyāpyabhimānadveṣitvāt dainyapriyatvāt ca*
- 28 *tasyāḥ jñānameva sādhanamityeke*
- 29 *anyonyāshrayatvamityanye*
- 30 *svayaṁ phalarūpateti brahmakumāraḥ*
- 31 *rājagṛihabhojanādiṣu tathaiva dṛiṣṭatvāt*
- 32 *na tena rājā paritoṣaḥ kshucchāntirvā*
- 33 *tasmāt saiva grāhyā mumukshubhiḥ*

*tr̥itiyo'adhyāyaḥ - bhaktisādhanāni*

- 34 *tasyāḥ sādhanāni gāyantyācāryāḥ*
- 35 *tattu viṣayatyāgāt saṅgatyāgāt ca*
- 36 *avyāvṛittabhajanāt*
- 37 *loke'api bhagavadguṇashravaṇakīrtanāt*
- 38 *mukhyatastu mahatkṛipayaiva bhagavatkṛipāleshād vā*
- 39 *mahatsaṅgastu durlabho'agamyo'amoghashca*
- 40 *labhyate'api tatṛipayaiva*
- 41 *tasmimstajjane bhedābhāvāt*
- 42 *tadeva sādhyatām tadeva sādhyatām*
- 43 *dussaṅgaḥ sarvathaiva tyājyaḥ*
- 44 *kāmakrodhamohasmṛitibhraṁshabuddhināshakāraṇatvāt*
- 45 *taraṅgāyitā apīme saṅgāt samutrāyante*
- 46 *kastarati kastarati māyām yaḥ saṅgam tyajati yo mahānubhāvaṁ sevate  
nirmamo bhavati*
- 47 *yo viviktasthānaṁ sevate yo lokabandhamunmūlayati nistraiguṇyo bhavati  
yogakshemaṁ tyajati*
- 48 *yaḥ karmaphalaṁ tyajati karmāṇi sannyasyati tato nirdvandvo bhavati*
- 49 *yo vedānapi sannyasyati kevalamavicchinnānurāgaṁ labhate*
- 50 *sa tarati sa tarati sa lokāṁstārayati caturtho'adhyāyaḥ premanirvacanam*

*caturtho'adhyāyaḥ - premanirvacanam*

- 51 *anirvacanīyaṁ premasvarūpam*
- 52 *mūkāsvādanavat*
- 53 *prakāshate kvāpi pātre*
- 54 *guṇarahitaṁ kāmanārahitaṁ pratikshaṇavardhamānaṁ avicchinnam  
sūkshmataraṁ anubhavarūpam*
- 55 *tatprāpya tadevāvalokati tadeva shr̥ṇoti tadeva bhāṣayati tadeva cintayat*
- 56 *gauṇī tridhā guṇabhedād ārtādibhedād vā*
- 57 *uttarasmāduttarasmāt pūrva pūrvā shreyāya bhavati*
- 58 *anya māt saulabhaṁ bhaktau*
- 59 *pramāṇāntarasyānapekshatvāt svayaṁ pramāṇatvāt*
- 60 *shāntirūpāt paramānandarūpācca*
- 61 *lokahānau cintā na kāryā niveditātmalokavedatvāt*
- 62 *na tatsiddhau lokavyavaharao heyāḥ kintu phalatyāgaḥ tatsādhanam ca*
- 63 *strīdhananāstikacaritraṁ na shravaṇīyam*
- 64 *abhimānadambhādikaṁ tyājyam*
- 65 *tadarpitākhilācāraḥ san kāmakrodhābhimānādikaṁ tasminneva karaṇīyam*
- 66 *trirūpabhaṅgapūrvakam nityadāsyanyakāntābhajanātmakam prema  
kāryam premaiva kāryam*

*pañcamo'adhyāyaḥ - mukhyabhaktimahimā*

- 67 *bhaktā ekāntino mukhyāḥ*  
68 *kañṭhāvarodharomañcāshrubhiḥ parasparam lapamānāḥ pāvayanti kulāni  
pṛithivīm ca*  
69 *tīrthīkurvanti tīrthāni sukarmī kurvanti karmāṇi sacchāstrīkurvanti shāstrāṇi*  
70 *tanmayāḥ*  
71 *modante pitaro nṛityanti devataḥ sanāthā ceyam bhūrbhavati*  
72 *nāsti teṣu jātividyārūpakuladhanakriyādi bhedaḥ*  
73 *yatastadiyāḥ*  
74 *vādo nāvalambyaḥ*  
75 *bāhulyāvakaśhatvād aniyatattvācca*  
76 *bhaktishastrāṇi mananīyāni tadudbodhakarmāṇi karaṇīyāni*  
77 *sukhaduḥkhecchālābhādityakte pratikshyamāṇe kshaṇārdhamapi vyartham  
na neyam*  
78 *ahimsāsatyashaucadayāstikyādicāritrayāṇi paripālanīyāni*  
79 *sarvadā sarvabhāvena nishcintaiḥ bhagavāneva bhajanīyaḥ*  
80 *sa kīrtiyamānaḥ shīghramevāvirbhavatyānubhāvayati bhaktān*  
81 *trisatyasya bhaktireva garīyasī bhaktireva garīyasī*  
82 *guṇamāhātmyāsakti-rūpāsakti-pūjāsakti-smaraṇāsakti-dāsyāsakti-  
sakhyāsakti-vātsalyāsakti-kāntāsakti-ātmanivedanāsakti-tanmayatāsakti-  
paramavirahāsakti-rūpā ekadhā api ekādashadhā bhavati*  
83 *ityevam vadanti janajalpanirbhayāḥ ekamataḥ kumāra-vyāsa-shuka-  
shāṇḍilya-garga-viṣṇu- kauṇḍinya-sheṣoddhavarūṇi-bali-hanumad-  
vibhīṣaṇādayo bhaktyācāryāḥ*  
84 *ya idam nāradaproktaṁ shivānushāsanam vishvasiti shraddhate sa  
bhaktimān bhavati saḥ preṣṭam labhate saḥ preṣṭam labhate*

*om tat sat*